

# ختمنی مرتبت کی سیرت کا معاشی پہلو

محمد اختر مسلم

رمضان کے مہینے کا تعارف کرائی ہوئی اللہ رب العزت نے قرآن حکیم  
میں صرف اتنا فرمایا کہ رمضان کا مہینہ وہ ہے جسمیں قرآن حکیم نازل ہوا۔  
عظمت و احترام کے تمام گوشے ان تین چار لفظوں میں یوں سمجھ کر آ گئے  
ہیں جیسے آسمان کی لا محدود وسعتیں آنکھ کے تل میں سمجھ کر آ جاتی ہیں۔  
اسی طرح ربيع الاول کے مہینے کا تعارف کرانا مقصد ہو تو صرف یہ کہ دینا  
کافی ہو گا کہ یہ وہ مبارک مہینہ ہے جس میں انسانیت کاملہ کی مظہر وہ  
ذات قدسی صفات دنیا میں تشریف لائی جس کے سینہ پُر نور کو قرآن حکیم کا  
مہبٹ بنتا تھا۔ حقیقت یہ ہے کہ قرآن اور ربيع الاول ایک ہی حقیقت کے دو  
پہلو اور ایک ہی تصویر کے درخ ہیں۔ اس لئے کہ نہ تو قرآن حکیم کو  
ختمنی مرتبت صلی اللہ علیہ وسلم سے الگ کیا جا سکتا ہے اور نہ ہی رسالت  
محمدیہ ہی کسی طرح قرآن سے جدا ہو سکتی ہے۔ ختمی مرتبت صلی اللہ علیہ  
 وسلم کی حیات طیبہ کے تذکار جلیلہ کی اہمیت ایسی ہے کہ سال کے ہر  
 مہینے اور ہر مہینہ کے ہر دن اور ہر دن کے ہر لمحہ میں اس کے مختلف  
 پہلوؤں کو اقوام عالم کے سامنے پیش کیا جا سکتا ہے اور پیش کیا جانا چاہئے۔  
 کیونکہ حضور پُر نور نے اپنی زندگی کا ہر لمحہ انسانیت کے مقصد کو حاصل  
 کرنے کے لئے بالکل ایک عام انسان کی طرح گزارا۔ بہر حال یہ بھی غنیمت ہے

کہ سال میں ایک مرتبہ تو اس تذکرہ مقدسے کے لئے محفلین منعقد کی جاتی ہیں اور کوشش کی جاتی ہے کہ اس ذات اقدس کا پیغام دنیا کے کونے کونے تک پہنچ جائز۔ مگر ان میں سے بیشتر محفلین اس نوعیت کی ہوتی ہیں جن میں یہ بتایا جاتا ہے کہ اللہ میان نے کس طرح حضرت آدم کا پتلا تیار کیا اور پھر کس طرح نور محمدی مختلف انبیاء میں منتقل ہوتے ہوئے بطن آمنہ تک پہنچا۔ یہاں تک پہنچنے کے بعد سلسلے کلام ختم کر دیا جاتا ہے۔ یعنی جہاں سے سلسلے کلام کا آغاز ہونا چاہئے تھا وہاں اس کا اختتام ہو جاتا ہے۔ کیونکہ نور محمدی کی صوفشانیوں اور ضیا سامانیوں کی بدولت ہی ساری کی ساری انسانیت قرون مظلوم کی تاریکیوں سے نکل کر علم و عرفان کی روشنی حاصل کر سکی۔ اس کے بعد کس دوسری قسم کی محفلین وہ ہیں جن میں دنیا بھر کی عجائب پرستیوں کو اس ذات گرامی سے منسوب کیا جاتا ہے جو علم و بصیرت کی انتہائی بلندیوں پر فائز تھی اور جس کی بعثت کا ایک عظیم مقصد دنیا سے جہالت و توهہ پرستی کو ختم کرنا تھا۔ بہت کم محفلین ایسی دیکھنے میں آئیں گی جن میں حضور اکرم صلی اللہ علیہ وسلم کی سیرت طیبہ کو اس انداز سے پیش کیا جائز کہ وہ بہتکی ہونی انسانیت کے لئے مشعل راہ کا کام دے سکے۔ حالانکہ یہی وہ مقصد عظیم تھا جس کی خاطر قرآن حکیم نے نبی اکرم صلی اللہ علیہ وسلم کے اسوہ حسنے کو بین الدفین محفوظ کر دیا۔

حقیقت یہ ہے کہ جس طرح بعض کم شناسوں نے یہ سمجھ لیا کہ نبی اکرم مغض ایک چٹھی رسان تھیں جن کا فریضہ منصبی یہ تھا کہ خدا کا مراسلہ طویل و قصیر کی قید سے قطع نظر یہ کم و کاست لوگوں تک پہنچا دیں، اسی طرح دوسرے گروہ نے اسی چیز کو باعثِ عز و شرف سمجھ لیا کہ لوگوں کو یہ بتایا جائز کہ حضور نے جو کچھ کیا وہ ان ماقوم الفطرت ہوتوں کی وجہ سے کیا جو حضور کے لئے مختص تھیں اور اس میں ان کی ذاتی جدوجہد

اور شخصی کاوشوں کا کوئی دخل نہ تھا۔ حالانکہ حضور ختمی مرتبت کا ایک عام انسان کی طرح تلاش حق میں سرگردان رہنا اور اس جد و جہد میں اس ذات گرامی کا شفف و انہماک ہی اللہ تعالیٰ کی طرف سے ان کی پسندیدگی و انتخاب کا باعث ہوا۔ و وجدک ضالاً فھدی (القرآن الحکیم) ہم نے تجھے تلاش حق میں سرگردان پایا تو تجھے راستہ دکھایا۔ اس کا یہ نتیجہ ہوا کہ ختنی مرتبت صلی اللہ علیہ وسلم کی زندگی امت کے لئے اسوہ حستہ (بہترین نمونہ) بننے کی بجائے ایک ایسی دل فریب وادی نظر آئی لگی جو بظاہر حسین ہے مگر اس میں کسی انسان کا گزر بسر ناممکن ہی نہیں بلکہ محال ہے۔ سیرت محمدیہ کے ساتھ امت مسلمہ کی یہ نالنصافی ناقابل معافی ہے۔

حضور ختمی مرتبت صلی اللہ علیہ وسلم کی حیاتِ طیبہ کو دو ادوار میں تقسیم کیا جا سکتا ہے۔ ایک مکی زندگی کا دور ہے دوسرا مدنی زندگی کا۔ مکی زندگی ترجمان ہے ان تکلیفوں، صعوبتوں اور مشکلات کی جو پیغامبر حک کو خدا کا پیغام پہنچانے اور اسلامی خطوط پر ایک انسانی معاشرہ قائم کرنے کے سلسلے میں پیش آئیں۔ اسی طرح مدنی زندگی اس دور کی ترجمان ہے جب آپ ایک معاشرہ کر سربراہ تھے۔ یہ نسبتاً خوشحالی و فراغت کا دور تھا۔ مگر اس آزادی کی نعمت کی حفاظت کی جد و جہد میں کچھ کم مصائب حائل نہیں ہوئی۔ چنانچہ حضور کو حفاظت خود اختیاری کر لئے بہت کچھ کرنا پڑا۔ جنگیں پیش آئیں۔ جنپر کر لائی پڑ گئی۔ محاصروں اور ناکم بندیوں اور اندرونی سازشوں کے طوفان ائمہ کھڑے ہوئے۔ اور اس کے ساتھ ایک زندہ سوسائٹی کے نت نئے مسائل۔ ایک لمحہ کے لئے فرصت میسر نہ ہوتی تھی۔ اور آپ ہر لمحہ کسی نہ کسی الجہن کو سلجهانے میں مصروف نظر آئے ہیں۔ چنانچہ مدنی دور میں بھی آپ نے جس انداز کی زندگی برس کی ہے کتب تاریخ و سیر اس پر کافی روشنی ڈالتی ہیں۔ علامہ شبی نعمانی مرحوم سیرت النبی

میں لکھتے ہیں کہ :-

مصنفوں یورپ کا عام خیال ہے کہ آنحضرت جب تک مکہ  
معظمہ میں تھے تو یغمیر تھے مدینہ پہنچ کر یغمیر سر بادشاہ  
بن گئے لیکن واقعہ یہ ہے کہ آپ تمام عرب کے زیر نگین ہو  
جانے پر بھی فاقہ کش رہے۔ صحیح بخاری باب الجہاد میں یہ  
روایت ہے کہ وقت کے وقت آپ کی زرد ایک یہودی کے پاس  
۳۰ صاع جو پر گروی تھی۔ جن کپڑوں میں آپ نے وفات پانی  
ان میں اوپر تلے پیوند لگھے ہونے تھے۔ یہ وہ زمانہ تھا جب تمام  
عرب حدود شام سے لیکر عدن تک فتح ہو چکا تھا۔ اور مدینہ  
کی سر زمین میں زر و سیم کا سیلا بآ چکا تھا۔

حضرت عائشہ صدیقۃؓ فرماتی ہیں -

«ولا یطوی له ثوب» کبھی آپ کا کوئی کپڑا (یا جوڑا) تھے  
کر کر نہیں رکھا گیا۔ صرف ایک جوڑا کپڑا ہوتا تھا دوسرا  
نہیں ہوتا تھا جو تھے کر کر رکھا جا سکتا۔ گھر میں اکثر فاقہ  
رہتا تھا اور رات کو تو اکثر آپ اور سارا گھر بھوکا سوتا تھا۔  
کان بیت اللیالی المتتابعة طاریاً ہو و اهلہ لا یجدون عشاءً۔  
آپ اور آپ کے اہل و اعیال مسلسل کئی رات بھوکے رہ جاتے  
کیونکہ رات کا کھانا میسر نہیں ہوتا تھا۔ پیغمبر دو دو مہینے  
تک گھر میں آگ نہیں جلتی تھی۔ حضرت عائشہؓ نے جب  
ایک موقع پر یہ واقعہ بیان کیا تو عروہ بن الزیبر نے پوچھا  
کہ آخر گزارہ کس چیز پر تھا۔ بولیں پانی اور کھجور پر۔  
البتہ ہمسائی کبھی بکری کا دودھ بھیج دیتے تھے تو یہ

لیتے تھے۔ آپ نے تمام عمر کبھی چپاتی کی صورت نہیں دیکھئی

میدہ کبھی نظر سر نہیں گذارا۔ سہیل بن جواس واقعہ کے راوی ہیں  
ان سے لوگوں نے پوچھا کہ کیا آنحضرت کے زمانے میں چھلنیاں نہیں تھیں۔ بولی  
نہیں۔ لوگوں نے کہا پھر کس چیز سے آٹا چھانتر تھے۔ بولی منہ سے پھونک کر  
بھوسی اڑا دیتے تھے جو رہ جاتا تھا اسے گوندھ کر پکا لیتے تھے۔

ام المؤمنین حضرت عائشہ فرماتی ہیں کہ تمام عمر یعنی مدینہ کے  
قیام سے لیکر وفات تک آپ نے کبھی دو وقت سیر ہو کر روٹی نہیں کھائی۔  
ایک دفعہ ایک شخص خدمت اقدس میں حاضر ہوا کہ سخت بھوکا ہوں۔ آپ  
نے ازواج مطہرات میں سے کسی کے ہاتھ کھلا بھیجا کہ کچھ کھانے کو بھیج دو۔  
جواب آیا گھر میں پانی کر سوا کچھ نہیں۔ آپ نے دوسرے گھر کھلا بھیجا۔  
وہاں سر بھی بھی جواب آیا۔ مختصر یہ کہ کسی گھر میں پانی کر سوا کھانے  
کی کوئی چیز نہیں تھی۔

حضرت انسؓ کا بیان ہے کہ ایک دن خدمت اقدس میں حاضر ہوا تو  
دیکھا کہ آپ نے شکم کو کپڑے سے کس کر باندھا ہے۔ سبب پوچھا تو حاضرین  
میں سے ایک صاحب نے کہا کہ بھوک کی وجہ سے۔ غزوہ خندق میں کفار کی  
ناکے بندی کے باعث مدینہ میں اناج بے حد کمیاب تھا۔ اور لشکر اسلام میں  
بھوک کا دور دورہ تھا۔ ایک موقع پر دو صحابہ نے پیٹ کھول کر دکھایا، ایک  
ایک پتھر بندھا تھا۔ آپ نے شکم کھولا تو ایک کے بجائے دو پتھر تھے۔

الله اکبر! سردار دو جہاں نے اپنی حکمرانی کے زمانے میں بھی عام  
زندگی سے ہٹ کر یعنی عامة المسلمين کی زندگی اور ان کے معیار سے برتر اور  
بہتر زندگی کو اختیار نہ فرمایا۔ ہمیشہ عام لوگوں سے کم تر درجہ کے مادی

وسائل قبول کرنے - یہی وجہ تھی کہ آپ کی زندگی انتہائی عسرت کی بلکہ فقر و فاقہ کی زندگی تھی - سوال یہ پیدا ہوتا ہے کہ حضور اکرمؐ کی زندگی کا نقشہ ایسا کیوں تھا -

عام طور پر بتایا جاتا ہے کہ حضور نے اپنے لئے فقر و فاقہ کی زندگی کو ہی پسند کیا تھا - کیونکہ مرغی العالی اور فارغ البالی کی زندگی سے آپ کو نفرت تھی - لیکن ذرا سے غور پر یہ بات سمجھہ میں آ سکتی ہے کہ اس قسم کی عسرت و افلاس اور فقر و فاقہ کی زندگی جو رہبانت کی دوسری شکل ہے اسلام کی روح کے سراسر منافی ہے - لہذا اس کی مذکورہ بالا توجیہ صحیح قرار نہیں پا سکتی - کیونکہ حضور علیہ الصلوٰۃ والسلام حسنة الدنيا اور حسنة الآخرة کے حصول کی دعا مانگا کرتے تھے - جس سے ثابت ہوتا ہے کہ ایک مسلمان کے لئے اس دنیا میں اچھی زندگی کی خواہش معیوب نہیں - مگر وہ اپنے لوگوں سے برتر زندگی بسر کرنا پسند نہ فرماتے - رہبر حقیقی کا یہی شیوه ہوتا ہے کہ وہ اپنے متبوعین سے کہی اپنے آپ کو بلند رکھنے کی کوشش نہیں کرتا - چنانچہ سادگی اور شرمنے ہے، اور فقر و فاقہ ایک دوسری شر - اس کی توجیہ بالکل صحیح توجیہ اس وقت تک سمجھہ میں نہیں آ سکی جب تک وہ مقصد ہمارے سامنے نہ ہو جس سے قرآن حکیم نے آپ کے لئے معین کیا ہے - اور جسے ختمی مرتبہ صلی اللہ علیہ وسلم بروزی کار لانا چاہتے تھے - قرآن حکیم کی تعلیم یہ ہے کہ ایک ایسا معاشرہ قائم کیا جائے جس میں محروم افراد معاشرہ کے لیے کی تمام تر ذمہ داری نظام معاشرہ پر ہو اور یہ نظام معاشرہ وہی ہے جسے عام طور پر مدنی دور حکومت کہا جاتا ہے - وہ دراصل اسی قسم کے معاشرے کے قیام کی اولین کوشش تھی - سطح بین نگاہیں لاکھوں مریع میل پر مشتمل حکومت اور اموال خراج و غنیمت تو دیکھتی ہیں ، لیکن انہیں وہ ذمہ داریاں دکھانی نہیں دیتیں جو اس معاشرے کے ناظم کے سر پر عاید تھیں -

ختمنی مرتبیت صلی اللہ علیہ وسلم کے پیش نظر اس لاکھوں مپل کی مملکت کے  
دائرے میں بسنے والے لاکھوں افراد تھے جنہیں کھانے کو روٹی اور پہنچنے کو کپڑا  
بھی پہنچانے کا مستلزم تھا۔ اس نظام کے سربراہ ہونے کی حیثیت سے تمام افراد  
معاشرہ کی ضروریات زندگی کا بھی پہنچانا رحمت للعالیین اپنی ذمہ داری  
سمجھتے تھے۔

اس نوزانیدہ مملکت کے ذرائع اور محاذیں قطعاً اس کے مکتفی نہیں ہو  
سکتے تھے کہ تمام افراد بہ هم وجوہ فارغ البالی اور خوشحالی کی زندگی  
بسرا کر سکتے۔ اور چونکہ اس نظام میں مملکت کا سب سے بڑا رکن اپنا پیٹ  
اس وقت بھرتا ہے جب اسری اطمینان ہو جائز کہ تمام افراد مملکت نے پیٹ بھر  
کر کھا لیا ہے اور لباس اس وقت پہنتا ہے جب اسری یقین حاصل ہو کہ ہر فرد  
معاشرہ کو تن ڈھانپنے کے لئے کپڑا میسر آ چکا ہے اس لئے اس کی اپنی زندگی  
بھی مملکت کے غریب ترین فرد کی زندگی ہوتی ہے۔ یہ زمانہ تو پھر بھی  
مملکت کے آغاز کا دور تھا۔ حضرت عمر فاروقؓ کے عہد میں جب سلطنت کی  
حدیں دور دراز تک پھیل چکی تھیں خود خلیفہ کے تھے بند میں بارہ بارہ پیوند  
نظر آتے تھے۔ انہوں نے اعلان کر دیا تھا کہ عمر گیہوں کی روٹی اس وقت  
کھائی گا جب اسری یقین ہو جائز کہ مملکت کے ہر فرد کو گیہوں کی روٹی مل  
رہی ہے۔ اور حضرت ابو بکرؓ کو اس قدر یارا نہ تھا کہ وہ اپنی خواہش کے  
مطابق معمولی حلوہ کھا سکیں۔ حضرت عمرؓ کے زمانے میں افراد مملکت کو  
روٹی ملنے لگی تھی۔ لیکن جو کی، گیہوں کی نہیں۔ اسی لئے خلیفۃ المسلمين  
جو کی روٹی کھا لیتے تھے۔ اور حضرت علیؓ کی سادگی تو اس باب میں ضرب  
المثل کا حکم رکھتی ہے۔

کے جہاں میں نان شعیر پر ہے مدار قوت حیدری

رسول اللہ صلی اللہ علیہ وسلم کے زمانے میں تمام افراد معاشرہ کو پیٹ بھر کر روٹی نہیں مل سکتی تھی - جب حالات ایسے تھے تو سربراہ مملکت صلی اللہ علیہ وسلم کو بھی فاقر کرنا پڑتے تھے - یہ ہے صحیح توجیہ - اس حقیقت کی کہ حضور ختمی مرتبت صلی اللہ علیہ وسلم حاکم وقت ہونے کے بعد بھی انتہائی عسرت کی زندگی کیوں بسر کرتے تھے - یہ رہبانیت و خانقاہیت کے فقر و فاقر نہیں تھے - بلکہ خدائی نظام کے داعی کی ذمہ داریاں نہیں جو انہیں اپنا پیٹ بھرنے سے روکتی تھیں - آپ غور فرمائیے کہ اس توجیہ سے بات کہاں سے کہاں پہنچ جاتی ہے اور اگر اس حقیقت کو اس پس منظر میں پیش کیا جائے تو حضور کا یہ اسوہ ستانی ہونی انسانیت کے لئے کس طرح سامان زیست مہیا کرنے کا ضامن بن جاتا ہے -

اس سلسلہ کی اگلی کڑی وہ روایات ہیں جن میں بتایا گیا ہے کہ مرض العوت کے ایام میں حضور صلی اللہ علیہ وسلم کے پاس سات دینار تھے اور حضور فرمائی تھے کہ انہیں صدقہ کر دو - لیکن اس کے بعد حضور پر غشی طاری ہو گئی اور سب لوگ آپ کی تیمارداری میں مصروف ہو گئے - آپ کو ہوش آیا تو فرمایا کہ وہ دینار لے آؤ - دیناروں کو حضور نے اپنے ہاتھ پر رکھ کر فرمایا - محمد کا اپنے رب پر کیا گمان ہو گا جبکہ وہ اپنے رب سے ملے اور اس کے پاس یہ ہوں - پھر حضور اکرم نے انہیں خود صدقہ کر دیا - آپ کا یہ عمل بھی درہم و دینار سے راہبانہ نفرت کا مظاہرہ نہیں تھا - بلکہ قرآن حکیم کی اس تعلیم کا آئینہ دار تھا جس کی دو سے فاضل دولت کے وجود کا تصور ہی تھیں کیا جا سکتا - یعنی کسی شخص کے پاس اس کی ضروریات سے زائد دولت رہ ہی نہیں سکتی - قرآن حکیم کے اسی حکم کا نتیجہ تھا کہ حضور اکرم صلی اللہ علیہ وسلم نے فاضل دولت کبھی اپنے پاس نہیں رکھی -

ام المؤمنین حضرت عائشہ فرماتی ہیں کہ آنحضرت صلی اللہ علیہ وسلم نے درہم چھوڑا نے دینار، نہ بکری نہ اونٹ اور نہ کسی چیز کی وصیت کی (رواه مسلم) ان اخلاق کو حضور کی عادیات میں شمار کرنا کسی طرح درست نہیں۔ بلکہ یہ قرآن حکیم کرے اس نظری فارمولی کرے عین مطابق ہے جس میں یہ ارشاد ہوتا ہے کہ بیشک انسان ضرور باغی اور نافرمان ہو جاتا ہے جب وہ یہ دیکھتا ہے کہ وہ امیر ہو گیا ہے۔

بعض سیرت نگار اور واعظ حضرات بیان کرنے کو تو بعض روایات کو بڑی خوش الحانی کر ساتھ بیان کر دیتے ہیں لیکن اس کرے بعد اس احساس سے گھبرا اٹھتے ہیں کہ اگر کسی نے یہ پوچھ لیا کہ جب سنت رسول اور اسوہ حسنے یہی ہے تو بھر آپ حضرات کس طرح کہتے ہیں کہ اسلام میں یہ حد و حساب دولت جمع کرنے پر کوئی پابندی نہیں ہے اور نہ ہی ملکیت زمین پر۔ بلکہ بعض نام نہاد عالم یہ کہنے میں بھی کوئی جھگڑ محسوس نہیں کرتے کہ مسلمان چلے تو ساری دنیا کی دولت خرید لی اس پر کوئی قدغن نہیں۔ چنانچہ اس مخصوص سے نکلنے کرے لئے وہ اس نوع کی توجیہات پیش کرنے لگ جاتے ہیں کہ یہ احکام تو حضور کی ذات کرے لئے مخصوص ہیں عام مسلمانوں کرے لئے نہیں۔ یا پھر تاویل کرے ذریعہ یوں مغالطہ پیدا کرنے کی کوشش کی جاتی ہے کہ جس قسم کی مثالی زندگی اللہ کا رسول بسر کرتا ہے اس تک پہنچنا افراد امت کر بس کی بات نہیں۔ یہ توجیہات اس کشمکش سے نکلنے کی ناکام کوششیں ہیں جو حضور اکرمؐ کی حیات طیبہ کرے مذکورہ بالا نقشہ اور واعظان کرام کرے پیش کرده تصور مذہب کرے تضاد کا منطقی نتیجہ ہے۔ قرآن حکیم کا ہر طالب علم جانتا ہے کہ دو چار احکام حضور کی ذات سے مختص ہئے۔ اور عامة المسلمين ان احکام کے مکلف نہیں۔ (مثلاً ازواج مطہرات کا تعدد وغیرہ)۔ ان کی صراحة قرآن حکیم کرے اندر موجود ہے۔ اگر مذکورہ بالا

روایات کے احکام بھی ختمی مرتبت کی ذات سے مختص ہوتے تو ان کا ذکر بھی قرآن حکیم میں ضرور آتا۔ چونکہ قرآن حکیم میں ان کا کوئی ذکر نہیں اس لئے یہ کہنا صحیح نہیں کہ یہ احکام حضور کی ذات ہی سے مختص تھے۔ اسی طرح یہ کہنا بھی صحیح نہیں کہ جس راستے پر رسول اکرم صلی اللہ علیہ وسلم چلتے تھے اس راستے پر چلتا ممکن نہیں۔ اگر اس کا اتباع ناممکن تھا اور یہ تو پھر اسوہ حسنہ کی متابعت کو فرض عین قرار دینے کا مقصد؟ اگر ختمی مرتبت صلی اللہ علیہ وسلم کی زندگی کو امت کے لئے اسوہ حسنہ نہیں بنتا تھا تو پھر کتاب کے ساتھ رسول بھیجنے کی کیا ضرورت تھی۔ حضور اکرم صلی اللہ علیہ وسلم پر قرآن حکیم اس لئے نازل کیا گیا کہ وہ بشری تقاضوں میں ہمارے جسیے تھے۔ قل انما انا بشر مثلکم۔ اور ان پر وحی اس لئے نازل کی گئی کہ وہ اسوہ حسنہ کو قرآنی آیات کی تشریع و تفسیر کا عملی نمونہ بنائیں۔

در حقیقت واعظوں کے ہان یہ کشمکش اس لئے پیدا ہوتی ہے کہ ان حضرات کے سامنے قرآن حکیم کا وہ نظام نہیں جس سے عملاً مشکل کرنے کے لئے احمد مجتبی محمد مصطفیٰ صلی اللہ علیہ وسلم شریف لائز تھے اور جس کے لئے انہوں نے اپنی زندگی وقف کر دی تھی۔ جس نظام میں فاضل دولت کسی فرد کے پاس رہتی ہی نہیں اسمیں جاندадیں بنانے یا زر و سیم کے ڈھیر ترکے میں چھوڑنے کا سوال ہی پیدا نہیں ہوتا۔ حضور کے متعلق ارشاد ہوتا ہے کہ

### وَجَدَكَ عَائِلًا فَاغْنِنِي

(هم نے تعیہ مغلوب الحال پایا پھر غنی بنایا)

حضور اکرم صلی اللہ علیہ وسلم کو یہ تونگری ہماری محترم مان حضرت خدیجہ کے ساتھ نکاح کرنے کے سلسلے میں میسر ہونی جو تجارت کرتی نہیں اور مکس کے مشہور تجار میں شمار ہوتی تھیں۔ مگر اس کے ساتھ

ساتھ حضور کی یہ جاں نثار بیوی تن من دهن سے حضور کی خدمت کرنا اپنے لئے سعادت خیال فرماتی تھیں ۔ اب سوال یہ پیدا ہوتا ہے کہ دولت کہاں گئی ۔ کیا حضور علیہ الصلوٰۃ والسلام نمود بالله اتنے بھی ہوش مند نہ تھے کہ آجکل کے تاجروں کی طرح اپنے مال، میں اضافہ کرتے ۔ حالات اور واقعات اس بات کی تردید کرتے ہیں کہ حضور کو اللہ تعالیٰ نے ایسی تاجرائی فہم عطا فرمائی تھی کہ شاید و باید ۔ مگر یہ دولت حضور نے عوام کی بھلائی کر کے لئے ان میں تقسیم کر دی ۔ احادیث میں ذکر آتا ہے کہ حضور دولت کو غریبوں میں تقسیم کرنے میں تیز آندھی سے بھی زیادہ تیز تھے ۔

آخر میں یہ وضاحت ضروری ہے کہ یہ قرآنی معاشرہ کی لازمی شق نہیں کہ اس میں سربراہ مملکت اور دیگر ارباب حل و عقد کی زندگی فقر و فاقہ اور عسرت و افلاس کی زندگی ہوگی ۔ اس کی لازمی شق یہ ہے کہ اس میں ان ذمہ دار حضرات کا معیار زیست وہی ہوگا جو ملک کے عام افراد کا ہوگا ۔ جسون جوں عوام کا معیار بلند ہوتا جائیگا « خواص » کا معیار بھی بلند ہوتا جائیگا ۔ اس میں ہر قسم کی آسانیں اور فراوانیاں پہلے عوام کے لئے مہیا کرنی ہونگی ، جب یہ آسانیاں عوام کو میسر آ چکیں گی تو ان « خواص » کے لئے بھی جائز قرار پا جائیں گی ۔ یہ تھا معاشرہ کا وہ نقشہ جسے محمد رسول اللہ ﷺ نے قائم کر کر دکھایا ۔ لیکن جسے اس تصور مذہب نے جو ہمارے دور مفاد پرستی کی پیداوار ہے « روحانی » دنیا کا خواب کھکھر ہماری عملی زندگی سے اوجھل کر دیا ۔ اور اس کے بعد اس معاشرہ کے فقط تذکرے واعظوں کی زبان پر رہ گئے تاکہ وہ مفلس اور نادر ا لوگوں کو یہ کہہ کر افیون کھلاتے رہیں کہ تم اس غریبی و ناداری سے قطعاً ملوں خاطر نہ ہو یہ زندگی تو وہ ہے جسے امت کے سردار خدا کے پیارے نبی صلی اللہ علیہ وسلم نے اختیار کیا تھا ۔ نتیجہ اس کا یہ ہے کہ دولت چند خاندانوں میں سمٹ کر جمع ہو رہی ہے اور کچھ

## لوگ نان شیبیں تک کرے محتاج ہیں ۔

اسلامی اریاست میں مجلس کے کنارے کا کتا بھی پیٹ بھر کر کھانے کا حق دار ہے اور یہ کیفیت اس وقت تک پیدا نہیں ہو سکتی جب تک مملکت ان خطوط پر مشکل نہ ہو جنہیں قرآن حکیم نے معین کیا اور جن پر ختنی مرتب صلی اللہ علیہ وسلم کرے ہاتھوں ، باتفاق ہاتھوں نے دین کی عمارت استوار کی ۔

